

॥ वीरविंशतिकारव्यं श्रीहनुमत्स्तोत्रम् ॥

.. vIraViMshatikAkhyaM shrIhanumatstotram ..

sanskritdocuments.org

September 11, 2017

---

.. vIraviMshatikAkhyam shrIhanumatstotram ..

॥ वीरविंशतिकारख्यं श्रीहनुमत्स्तोत्रम् ॥

Sanskrit Document Information



---

Text title : hanumatstotram vIraviMshatikAkhyam

File name : vIraviMshatikAkhyamhanumatstotram.itx

Category : viMshati, hanumaana

Location : doc\_hanumaana

Author : kavipati umApati

Source : hanumad rahasyam

Latest update : June 8, 2016

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

September 11, 2017

*sanskritdocuments.org*

---

लाङ्गूलमृष्टवियदम्बुधिमध्यमार्ग-  
मुत्स्रुत्ययान्तममरेन्द्रमुदो निदानम्।  
आस्फालितस्वकभुजस्फुटिताद्रिकाण्डं  
द्राङ्गौथिलीनयननन्दनमद्य वन्दे ॥ १ ॥

मध्येनिशाचरमहाभयदुर्विषह्यं  
घोराद्भुतव्रतमियं यददश्चचार ।  
पत्ये तदस्य बहुधापरिणामदूतं  
सीतापुरस्कृततनुं हनुमन्तमीडे ॥ २ ॥

यः पादपङ्कजयुगं रघुनाथपत्न्या  
नैराश्यरूपितविरक्तमपि स्वरागैः ।  
प्रागेव रागि विदधे बहु वन्दमानो  
वन्देञ्जनाजनुषमेष विशेषतुष्ट्यै ॥ ३ ॥

ताञ्जानकीविरहवेदनहेतुभूतान्  
द्रागाकलय्य सदशोकवनीयवृक्षान् ।  
लङ्कालकानिव घनानुदपाटयद् य-  
स्तं हेमसुन्दरकपिं प्रणमामि पुष्ट्यै ॥ ४ ॥

घोषप्रतिध्वनितशैलगुहासहस्र-  
सम्भान्तनादितवलन्मृगनाथयूथम् ।  
अक्षक्षयक्षणविलक्षितराक्षसेन्द्र-  
मिन्द्रं कपीन्द्रपृतनावलयस्य वन्दे ॥ ५ ॥

हेलाविलङ्घितमहार्णवमप्यमन्दं  
धूर्णद्द्राविहतिविक्षतराक्षसेषु ।  
स्वम्मोदवारिधिपारमिवेक्षमाणं  
वन्देऽहमक्षयकुमारकमारकेशम् ॥ ६ ॥

जम्भारिजित्यसभलम्भितपाशबन्धं  
ब्रह्मानुरोधमिव तत्क्षणमुद्वहन्तम्।  
रौद्रावतारमपि रावणदीर्घदृष्टि-  
सङ्कोचकारणमुदारहरि भजामि ॥ ७ ॥

दर्पोन्नमन्निशिचरेश्वरमूर्धचञ्च-

त्कोटीरचुम्बि निजबिम्बमुदीक्ष्य हृष्टम् ।  
पश्यन्तमात्मभुजयन्त्रणपिष्यमाण-  
तत्कायशोणितनिपातमपेक्षि वक्षः ॥ ८ ॥

अक्षप्रभृत्यमरविक्रमवीरनाश-  
क्रोधादिव द्रुतमुदञ्चितचन्द्रहासाम् ।  
निद्रापिताभ्रघनगर्जनघोरघोषैः  
संस्तम्भयन्तमभिनीमि दशास्यमूर्तिम् ॥ ९ ॥

आशंस्यमानविजयं रघुनाथधाम  
शंसन्तमात्मकृतभूरिपराक्रमेण ।  
दौत्ये समागमसमन्वयमादिशन्तं  
वन्दे हरेः क्षितिभृतः पृतनाप्रधानम् ॥ १० ॥

यस्यौचितीं समुपदिष्टवतोऽधिपुच्छं  
दम्भान्धितां धियमपेक्ष्य विवर्धमानः ।  
नक्तञ्चराधिपतिरोषहिरण्यरेता  
लङ्कां दिधक्षुरपतत्तमहं वृणोमि ॥ ११ ॥

क्रन्दन्निशाचरकुलां ज्वलनावलीढैः  
साक्षाद्गृहैरिवबहिः परिदेवमानाम् ।  
स्तब्धस्वपुच्छतटलग्नकृपीटयोनि-  
दन्दह्यमाननगरीं परिगाहमानाम् ॥ १२ ॥

मूर्तैर्गृहासुभिरिव द्युपुरं ब्रजद्भि-  
र्व्योम्नि क्षणं परिगतं पतगैर्ज्वलद्भिः ।  
पीताम्बरं दधतमुच्छितदीप्ति पुच्छं  
सेनां वहद्विहगराजमिवाहमीडे ॥ १३ ॥

स्तम्भीभवत्स्वगुरुबालधिलग्नवह्नि-  
ज्वालोल्ललङ्घजपटामिव देवतुष्ट्यै ।  
वन्दे यथोपरि पुरो दिवि दर्शयन्त-  
मद्यैव रामविजयाजिकवैजयन्तीम् ॥ १४ ॥

रक्षश्चयैकचितकक्षकपूश्चितौ यः  
सीताशुचो निजविलोकनतो मृतायाः ।

दाहं व्यधादिव तदन्त्यविधेयभूतं  
लाङ्गूलदत्तदहनेन मुदे स नोऽस्तु ॥ १५ ॥

आशुद्धये रघुपतिप्रणयैकसाक्ष्ये  
वैदेहेराजदुहितुः सरिदीश्वराय ।  
न्यासं ददानमिव पावकमापतन्त-  
मब्धौप्रभञ्जनतनूजनुषं भजामि ॥ १६ ॥

रक्षस्वतृप्तिरुडशान्तिविशेषशोण-  
मक्षक्षयक्षणविधानमितात्मदाक्ष्यम् ।  
भास्वत्प्रभातरविभानुभरावभासं  
लङ्काभयं करममुं भगवन्तमीडे ॥ १७ ॥

तीर्त्वोदाधि जनकजार्पितमाप्य चूडा-  
रत्नं रिपोरपि पुरं परमस्य दग्ध्वा ।  
श्रीरामहर्षगलदश्वभिषिच्यमानं  
तं ब्रह्मचारिवरवानरमाश्रयेऽहम् ॥ १८ ॥

यः प्राणवायुजनितो गिरिशस्य शान्तः  
शिष्योऽपि गौतमगुरुर्मुनिशङ्करात्मा ।  
हृद्यो हरस्य हरिवद्धरितां गतोऽपि  
धीधैर्यशास्त्रविभवेऽतुलमाश्रये तम् ॥ १९ ॥

स्कन्धेऽधिवाह्य जगदुत्तरगीतिरीत्या  
यः पार्वतीश्वरमतोषयदाशुतोषम् ।  
तस्मादवाप च वरानपरानवाप्यां-  
स्तं वानरं परमवैष्णवमीशमीडे ॥ २० ॥

उमापतेः कविपतेः स्तुतिर्बाल्यविजृम्भिता ।  
हनूमतस्तुष्टयेऽस्तु वीरविंशतिकाभिधा ॥

इति कविपति उमापतिविरचितम्  
वीरविंशतिकाख्यं श्रीहनुमत्स्तोत्रं समाप्तम् ॥

NA

.. vIraViMshatikAkhyam shrIhanumatstotram ..

Searchable pdf was typeset using generateactualtext feature of Xe<sub>La</sub>TeX 0.99996

on September 11, 2017

Please send corrections to [sanskrit@cheerful.com](mailto:sanskrit@cheerful.com)

